

Opinjoni tal-Kumitat Ekonomiku u Soċjali Ewropew dwar Proposta għal Rakkomandazzjoni tal-Kunsill — L-istabbiliment ta' Garanzija Ewropea għat-Tfal

(COM(2021) 137 final)

Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Strategija tal-UE dwar id-drittijiet tat-tfal

(COM(2021) 142 final)

(2021/C 374/10)

Relatur: **Kinga JOÓ**Korelatur: **Maria del Carmen BARRERA CHAMORRO**

Konsultazzjoni	Kummissjoni Ewropea, 31.5.2021
Bazi legali	Artikolu 304 tat-Trattat dwar il-Funzjonament tal-Unjoni Ewropea
Deċiżjoni tal-Bureau	23.3.2021
Sezzjoni kompetenti	Sezzjoni għax-Xogħol, l-Affarijiet Soċjali u ċ-Ċittadinanza
Adottata fis-sezzjoni	21.6.2021
Adottata fil-plenarja	7.7.2021
Sessjoni plenarja Nru	562
Riżultat tal-votazzjoni (favur/kontra/astensjonijiet)	231/0/2

1. Konkluzjonijiet u rakkomandazzjonijiet

1.1. Iċ-ċifra inaċċettabbli ta' tifel jew tifla minn kull erbat itfal madwar l-UE li qed jitrabbew fir-riskju tal-faqar u l-eskluzjoni soċjali tirrikjedi approċċ Ewropew koordinat ibbażat fuq oqfsa politiċi u legali b'saħħithom sabiex titreġġa' lura din it-tendenza u jinkiser iċ-ċiklu intergenerazzjonali ta' żvantaġġ. Irid ikun hemm mira ambizzjuża li timmira li tohrog it-tfal kollha mill-faqar sal-2030 u mhux biss hames miljun tifel u tifla.

1.2. L-integrazzjoni tad-drittijiet tat-tfal fit-tfassil tal-politika hija essenzjali. Prattikament kull qasam ta' politika jaffettwa lit-tfal, għalhekk hemm bżonn ta' approċċ min-naħa tas-soċjetà kollha biex jiġi żgurat li l-politiki differenti (relatati mal-familja, mal-edukazzjoni, mal-ekonomija, mad-dinja diġitali, mal-ambjent, mal-akkomodazzjoni) għandhom effetti pożittivi u fit-tul fuq is-saħħa u l-benesseri tat-tfal. Jeħtieġ li jiġu adottati b'mod urgenti approċċ integrat u miżuri orizzontali fil-livell nazzjonali, reġjonali, lokali u tal-UE, sabiex jiġu inklużi l-oqsma importanti kollha li jista' jkollhom impatt fuq il-hajja tat-tfal, kemm fil-preżent kif ukoll fil-futur.

1.3. Il-KESE jirrakkomanda li l-pjani ta' azzjoni nazzjonali għall-Garanzija għat-Tfal jinkludu sett ta' miżuri ta' żewġ u ta' diversi generazzjonijiet biex jiġu żviluppati appoġġi kemm għat-tfal kif ukoll għall-ġenituri tagħhom, billi l-vulnerabbiltajiet tat-tfal ma jistgħux jiġu indirizzati minghajr l-indirizzar ta' dawk tal-familja tagħhom. Il-ġenituri u l-persuni li jindukraw iridu jinghataw l-appoġġ permezz ta' taħlita ta' azzjonijiet: introjtu adegwat, bilanċ bejn ix-xogħol u l-hajja privata, it-tehid ta' liv tal-maternità, tal-paternità u tal-ġenituri mħallas b'mod adegwat, il-liv ta' familjari li jindukraw, arrangamenti tax-xogħol flessibbli u postijiet tax-xogħol li huma favur il-familja.

1.4. Id-drittijiet tal-bniedem u tat-tfal huma vinkolanti għall-Istati Membri kollha kif iddikjarat fl-Artikolu 2 tat-TUE. Huwa meħtieġ qafas ta' politika aktar b'saħħtu madwar l-Ewropa kollha dwar id-drittijiet tat-tfal, li ntab minn haġna partijiet ikkonċernati. Is-soċjetà ċivili organizzata, speċjalment is-servizzi soċjali, l-organizzazzjonijiet tat-tfal, l-organizzazzjonijiet tal-familja, u l-fornituri tal-edukazzjoni formali u mhux formali, iridu jiġu kkonsultati u involuti kif xieraq fit-tfassil tal-pjani ta' azzjoni nazzjonali u fil-mekkaniżmi ta' monitoraġġ tagħhom. Azzjonijiet immirati jistgħu jappoġġjaw bl-aħjar mod l-implimentazzjoni effettiva ta' dawn iż-żewġ oqfsa tal-UE biex jintemm il-faqar u jiġu promossi s-saħħa u l-benesseri tat-tfal.

1.5. Huma biss 11-il pajjiż li allokaw finanzjament speċifiku tal-FSE+ biex it-tfal jinharġu mill-faqar, filwaqt li għadd ta' Stati Membri oħra kienu qrib hafna tal-medja tal-UE bid-data tagħhom dwar ir-riskji tal-faqar fost it-tfal. Il-KESE jirrakkomanda li l-Istati Membri kollha jużaw mill-inqas 5 % tal-fondi tal-FSE+ biex johorġu lit-tfal mill-faqar. Barra minn hekk, il-ġbir u l-kwalità ta' data diżaggregata għandhom jittejjbu sabiex jgħinu fil-monitoraġġ tal-progress lejn l-eradikazzjoni tal-faqar fost it-tfal u l-eskluzjoni soċjali.

1.6. Il-KESE jirrakkomanda li l-Istati Membri jagħtu aċċess bla hlas għall-edukazzjoni u l-kura bikrija tat-tfal, l-edukazzjoni u l-attivitàjiet ibbażati fl-iskejjel u l-kura tas-saħħa jew jagħtu dawn is-servizzi minghajr hlas. Inkella, dawn jistgħu jiżguraw, permezz ta' benefiċċji adegwati fi flus, li t-tfal jirċievu dawn is-servizzi essenzjali minghajr ma jikkawżaw piż finanzjarju addizzjonali fuq il-familji.

1.7. Filwaqt li jenfasizza li d-drittijiet tat-tfal japplikaw għal dawk kollha taht it-18-il sena, il-KESE jirrakkomanda li, meta l-Istati Membri jfasslu l-pjani nazzjonali tagħhom taht il-Garanzija għat-Tfal, dawn jispeċifikaw, fejn xieraq, il-grupp ta' età fil-mira tal-miżuri. Dan huwa partikolarment importanti biex tiġi zgurata l-komplementarjetà tal-oqfsa bhall-Garanzija għat-Tfal u l-Garanzija għaż-Żgħażaġh, fl-ahjar interess tal-benefiċjarji.

1.8. Il-KESE jhegġeg lill-Kummissjoni tpoġġi l-Istrateġija dwar id-Drittijiet tat-Tfal flivell ta' koordinazzjoni orizzontali ma' strateġiji Ewropej oħra approvati dan l-ahhar, bhall-istrateġiji għall-ugwaljanza bejn il-ġeneri, għall-ugwaljanza tal-LGBTIQ, għar-Rom, u għad-drittijiet marbuta mad-dizabilità.

2. Introduzzjoni

2.1. Id-drittijiet tat-tfal huma d-drittijiet tal-bniedem ta' dawk kollha taht it-18-il sena. Il-protezzjoni tad-drittijiet tat-tfal hija objettiv tal-Unjoni Ewropea kif iddikjarat fl-Artikolu 3(3) tat-TUE u l-Artikolu 24 tal-Karta tad-Drittijiet Fundamentali tal-UE. Il-Kunsill tal-Ewropa jippromovi u jipproteġi d-drittijiet tal-bniedem tat-tfal abbażi tal-Konvenzjoni Ewropea dwar id-Drittijiet tal-Bniedem u l-Istrateġija dwar id-Drittijiet tat-Tfal (2016-2021) u standards legali rilevanti oħra. Skont il-Konvenzjoni tan-Nazzjonijiet Uniti dwar id-Drittijiet tat-Tfal (UNCRC), kull persuna taht it-8-il sena fid-dinja hija intitolata għall-istess sett ta' drittijiet ċivili, politiċi, ekonomiċi, soċjali u kulturali – irrispettivament mill-etnicità, il-ġeneru, ir-religjon, il-lingwa, il-hiliet, l-istatus ta' migrazzjoni, l-orjentazzjoni sesswali jew kwalunkwe status ieħor tagħha. Il-Konvenzjoni tan-NU dwar id-Drittijiet ta' Persuni b'Dizabilità (CRPD) u l-Għanijiet ta' Żvilupp Sostenibbli tan-Nazzjonijiet Uniti (SDGs) japplikaw ukoll f'dan il-każ.

2.2. Fl-4 ta' Ġunju 2007, tnedja Forum annwali dwar id-Drittijiet tat-Tfal. Din il-pjattaforma tippermetti djalogu bejn l-istituzzjonijiet tal-UE u partijiet ikkonċernati oħra u tissorvelja l-azzjoni tal-UE dwar id-drittijiet tat-tfal kull sena. Fl-2010, il-KESE adotta Opinjoni dwar il-faqar fost it-tfal u l-benesseri tagħhom⁽¹⁾, u fl-2011 adotta Opinjoni dwar Agenda tal-UE dwar id-Drittijiet tat-Tfal⁽²⁾ li tistieden lill-Istati Membri jappoġġjaw lit-tfal b'kull mod possibbli.

2.3. Fl-20 ta' Frar 2013, il-Kummissjoni adottat rakkomandazzjonijiet biex issaħħaħ id-drittijiet tat-tfal, tnaqqas il-faqar fost it-tfal u ttejjeb il-benesseri tat-tfal⁽³⁾. Fl-24 ta' Novembru 2015, il-Parlament Ewropew stieden lill-Kummissjoni u lill-Istati Membri tal-UE jintroduċu l-Garanzija għat-Tfal u l-programmi li joffru appoġġ u opportunitajiet għall-ġenituri biex johorġu mill-eskluzjoni soċjali u jissieħbu fis-suq tax-xogħol⁽⁴⁾. Fit-13 ta' Diċembru 2017, il-Parlament, il-Kunsill u l-Kummissjoni pproklamaw il-Pilastru Ewropew tad-Drittijiet Soċjali (EPSR) li jiffoka wkoll fuq "Kura tat-tfal u appoġġ għat-tfal"⁽⁵⁾ (Prinċipju 11). L-EPSR jipproklama wkoll id-dritt għall-protezzjoni mill-faqar u d-dritt għal miżuri speċifiċi biex jittejjbu l-opportunitajiet indaqs. Bħala segwitu, f'Lulju 2020 il-Kummissjoni kkummissjonat studju ta' fattibilità⁽⁶⁾ u f'Awissu 2020 nediet konsultazzjonijiet pubbliċi dwar il-Garanzija għat-Tfal u dwar it-twassil ta' strateġija tal-UE dwar id-drittijiet tat-tfal.

⁽¹⁾ ĠU C 44, 11.2.2011, p. 34.

⁽²⁾ ĠU C 43, 15.2.2012, p. 34.

⁽³⁾ ĠU L 59, 2.3.2013, p. 5.

⁽⁴⁾ Risoluzzjoni tal-Parlament Ewropew (2015) dwar "It-tnaqqis tal-inugwaljanzi b'enfasi speċjali fuq il-faqar fost it-tfal", punt 46.

⁽⁵⁾ Proklamazzjoni Interistituzzjonali dwar il-Pilastru Ewropew tad-Drittijiet Soċjali.

⁽⁶⁾ Feasibility study for a child guarantee, rapport finali (mhux disponibbli bil-Malti).

2.4. Fl-24 ta' Marzu 2021, bl-appoġġ tal-Parlament Ewropew ⁽⁷⁾, il-Kummissjoni adottat l-ewwel Strategija komprensiva tal-UE dwar id-Drittijiet tat-Tfal għall-2021-2024, kif ukoll proposta għal rakkomandazzjoni tal-Kunsill li tistabbilixxi Garanzija Ewropea għat-Tfal.

3. Kummenti ġenerali dwar l-Istrategija tal-UE dwar id-Drittijiet tat-Tfal u l-proposta tal-Kummissjoni dwar il-Garanzija Ewropea għat-Tfal

3.1. L-Istrategija tal-UE dwar id-Drittijiet tat-Tfal hija qafas ta' politika bbażat fuq id-drittijiet li jintegra d-drittijiet tat-tfal bħala kwistjoni trażversali fil-politika u l-leġiżlazzjoni tal-UE kollha. Il-proposta għal Rakkomandazzjoni tal-Kunsill dwar il-Garanzija tal-UE għat-Tfal hija legalment vinkolanti b'sett ċar ta' azzjonijiet ta' implimentazzjoni, miri u miżuri li għandhom jiġu mmonitorjati mill-qrib mill-UE. Il-KESE jilqa' ż-żewġ proposti, billi jemmen li l-implimentazzjoni tagħhom se tappoġġja l-isforzi fil-livell Ewropew u nazzjonali biex jiġi promoss il-benesseri tat-tfal u jitnaqqas il-faqar fost it-tfal.

3.2. It-tfal huma l-aktar membri vulnerabbli tas-soċjetà tagħna, u mhumiex f'pożizzjoni li jindirizzaw ir-riskju tal-faqar u tal-eskluzjoni soċjali waħedhom. Il-vjolenza kontra t-tfal, fil-forom kollha tagħha, hija mifruxa sew. Il-pandemija tal-COVID-19 wasslet għal zieda f'ċerti forom ta' vjolenza, kif irrappurtat mill-pulizija u minn servizzi prinċipali oħra bħal-linji għall-ghajnuna għat-tfal f'hafta Stati Membri li qed jiffaċċjaw numru dejjem akbar ta' każijiet ⁽⁸⁾. Skont id-data tal-Eurostat tal-2019, 18-il miljun tifel u tifla jew 22,2% tat-tfal fl-UE kienu qed jikbru fir-riskju tal-faqar u tal-eskluzjoni soċjali u din iċ-ċifra x'aktarx li tiżdied minhabba l-konsegwenzi soċjoekonomiċi tal-pandemija ⁽⁹⁾. Wiehed minn kull erbat itfal fl-UE jikber jew tikber f'familji f'sitwazzjonijiet prekarji li jehtieġu l-appoġġ biex jtkisser iċ-ċiklu tal-faqar intergenerazzjonali.

3.3. **It-tfal tkellmu dwar id-drittijiet u l-futur li jridu** fl-istharrig imsejjah L-Ewropa Tagħna. Id-Drittijiet Tagħna. Il-Futur Tagħna ⁽¹⁰⁾ li kkontribwixxa għat-tiswir kemm tal-Istrategija tal-UE dwar id-Drittijiet tat-Tfal kif ukoll tal-Garanzija għat-Tfal. B'mod ġenerali, il-fehmiet ta' aktar minn 10 000 tifel u tifla ngabru minn hames organizzazzjonijiet tad-drittijiet tat-tfal. Is-sejbiet għamluha ċara li l-fehmiet tat-tfal iridu jgħinu biex jinkwadraw l-oqfsa u l-prijoritajiet ekonomiċi, soċjali, legali u politiċi tal-UE.

3.4. **L-Istrategija tal-UE dwar id-Drittijiet tat-Tfal tiehu approċċ olistiku**, u l-ghan ġenerali tagħha huwa li tibni hajja aħjar għat-tfal fl-UE u madwar id-dinja f'sitt oqsma importanti: (i) il-partecipazzjoni tat-tfal fil-hajja politika u demokratika tal-UE; (ii) l-inkluzjoni soċjoekonomika, l-edukazzjoni u s-saħħa; (iii) il-prevenzjoni tal-forom kollha ta' vjolenza u diskriminazzjoni, u l-protezzjoni minnhom; (iv) il-ġustizzja li tkun qrib il-htigijiet tat-tfal; (v) it-tfal fl-era diġitali; u (vi) id-dimensjoni globali tad-drittijiet tat-tfal. Il-**proposta għal rakkomandazzjoni tal-Kunsill li tistabbilixxi l-Garanzija Ewropea għat-Tfal** tiffoka fuq l-inkluzjoni soċjoekonomika u l-aċċess mit-tfal fil-bżonn għal sett ta' servizzi ewlenin: edukazzjoni u kura bikrija tat-tfal, edukazzjoni u attivitajiet ibbażati fl-iskola, aċċess għall-kura tas-saħħa, aċċess għal nutrizzjoni tajba għas-saħħa u akkomodazzjoni adegwata. Hija tikkontribwixxi għall-Istrategija tal-UE dwar id-Drittijiet tat-Tfal b'enfasi fuq it-tfal li jgħixu fl-UE.

3.5. L-istrategija tappella għal partecipazzjoni aktar inkluziva u sistematika tat-tfal fil-livell lokali, nazzjonali u tal-UE. Dan se jinkiseb permezz ta' **Pjattaforma ġdida tal-UE għall-Partecipazzjoni tat-Tfal**, li se tiġi stabbilita fi shubija mal-Parlament Ewropew u mal-organizzazzjonijiet tad-drittijiet tat-tfal, biex jiġi żgurat li t-tfal ikunu aktar involuti fit-tehid tad-deċiżjonijiet.

3.6. L-istrategija titlob li t-tfal **jikbru hielsa mill-vjolenza u mill-isfruttament**. It-tfal jistgħu jkunu vittmi, xhieda jew awturi tal-vjolenza. Skont rapporti tal-ILO, hafta tfal huma sfruttati fis-suq tax-xogħol u jintuzaw għal xogħol furzat, inkluzjoni sfruttament sesswali u prostituzzjoni. L-istrategija titlob ukoll għal **ġustizzja li tkun qrib il-htigijiet tat-tfal**, u tindika li

⁽⁷⁾ Rizoluzzjoni tal-Parlament Ewropew (2021) dwar "Id-drittijiet tat-tfal fid-dawl tal-Istrategija tal-UE dwar id-drittijiet tat-tfal".

⁽⁸⁾ WHO Europe, *The rise and rise of interpersonal violence – an unintended impact of the COVID-19 response on families* (2020) [Iż-zieda drastika fil-vjolenza interpersonali – impatt mhux intenzjonat tar-rispons għall-COVID-19 fuq il-familji (2020) – mhux disponibbli bil-Malti].

⁽⁹⁾ Unicef, *Supporting Families and Children Beyond COVID-19 – Social protection in high-income countries* (2021) [L-appoġġ għall-familji u t-tfal 'il hinn mill-COVID-19 – Protezzjoni soċjali f'pajjiżi bi dhul għoli (2021) mhux disponibbli bil-Malti].

⁽¹⁰⁾ Unicef, *Children speak up about the rights and the future they want* (2021) [It-tfal isemmgħu lehinom dwar id-drittijiet u l-futur li jridu (2021) – mhux disponibbli bil-Malti].

l-proċedimenti ġudizzjarji jridu jiġu adattati għall-età u għall-htigijiet tagħhom u jridu jagħtu kunsiderazzjoni primarja lill-aħjar interessi tat-tfal. L-aċċess għall-ġustizzja għat-tfal għandu jiġi żgurat sabiex jikkontribwixxi għar-rikonoxximent shih u r-realizzazzjoni tad-drittijiet tagħhom, filwaqt li tinzamm l-effiċjenza tal-proċedimenti legali, inkluż permezz ta' tahriġ speċjalizzat ta' uffiċjali ġudizzjarji.

3.7. L-ambjent tal-familja huwa essenzjali biex it-tfal jirnexxu. Fl-**Istrateġija** tagħha **dwar l-Ugwaljanza bejn il-Ġeneri** għall-2020-2025, il-Kummissjoni tindika li l-kondiviżjoni ugwali tar-responsabbiltajiet tal-indukrar tat-tfal bejn il-ġenituri taqdi rwol ewlieni fl-inkluzjoni soċjali tat-tfal. Il-pandemija tal-COVID-19 kellha effett soċjoekonomiku sproprorzjonat fuq in-nisa, u l-ġenituri jehtieġu jaħdmu flimkien aktar minn qatt qabel bħala tim fl-aħjar interessi tat-tfal. L-implimentazzjoni kemm tal-Garanzija għat-Tfal kif ukoll tal-Istrateġija dwar id-drittijiet tat-tfal trid tkun marbuta ma' inizjattivi ewlenin tal-EPSP, bħat-traspożizzjoni tad-Direttiva tal-UE dwar il-bilanċ bejn ix-xoġhol u l-hajja privata.

3.8. Hemm firxa wiesgħa ta' mudelli ta' familji fl-UE, inklużi familji qawsalla b'membri LGBTIQ wiehed jew aktar. F'konformità mal-**Istrateġija** tal-Kummissjoni **dwar l-Ugwaljanza tal-LGBTIQ** għall-2020-2025, it-tfal ta' familji qawsalla jridu jiġu protetti, speċjalment f'sitwazzjonijiet tranżnazzjonali fejn, minhabba d-differenzi fil-ligi tal-familja bejn l-Istati Membri, ir-rabtiet familjari jistgħu ma jibqgħux jiġu rikonossuti meta dawn jaqsmu l-fruntieri interni tal-UE. F'konformità mal-**Istrateġija dwar id-Drittijiet tal-Persuni b'Diżabilità** għall-2021-2030, it-tfal b'diżabilità jrid ikollhom dritt ugwali li jiġu inklużi fil-komunità b'għażliet ugwali għal dawk ta' oħrajn. Kif previst fil-**Qafas Strateġiku** tal-UE **għar-Rom għall-ugwaljanza, għall-inkluzjoni u għall-partecipazzjoni** għall-2020-2030, irid jiġi indirizzat l-avvanz soċjali tat-tfal Rom. Il-prevenzjoni tad-diskriminazzjoni abbażi tal-orjentazzjoni sesswali, tal-identità/l-espressjoni tal-ġeneru u tal-karatteristika tas-sess, tad-diżabilità jew tal-orijini etnika, għandha titrawwem minn età bikrija.

3.9. Il-proposta ta' **Garanzija** tipprovdi gwida u riżorsi għall-Istati Membri biex jappoġġjaw lit-tfal fil-bżonn, minhabba l-**korrelazzjoni qawwija bejn l-eskluzjoni soċjali tat-tfal u n-nuqqas ta' aċċess għal servizzi ewlenin**. It-tfal vulnerabbli jinkludu (i) tfal mingħajr dar jew tfal li qed jesperjenzaw privazzjoni severa ta' akkomodazzjoni; (ii) tfal b'diżabilità; (iii) tfal bi sfond ta' migrazzjoni; (iv) tfal bi sfond ta' razza jew etniċità minoritarja (b'mod partikolari r-Rom); (v) tfal li qegħdin f'kura alternattiva (speċjalment dik istituzzjonali); u (vi) tfal f'sitwazzjonijiet prekarji tal-familja.

3.10. Il-**Garanzija** hija qafas strateġiku li jiggwida l-azzjonijiet tas-27 Stat Membru permezz ta' **pjani ta' azzjoni nazzjonali ffukati fuq l-implimentazzjoni tal-Garanzija u mmirati lejn familji bit-tfal fir-riskju tal-faqar u l-eskluzjoni soċjali**. Ir-rakkomandazzjoni trid tiġi adottata mill-Kunsill tal-UE, u wara dan l-Istati Membri kollha jkollhom sitt xhur biex ihejju Pjani ta' Azzjoni nazzjonali għall-Garanzija għat-Tfal. Il-proposta ta' **Garanzija** tishaq li għalkemm l-iżgurar tal-aċċess għas-servizzi huwa parti importanti mill-indirizzar tal-eskluzjoni soċjali tat-tfal, **irid jiġi stabbilit f'approċċ usa' u f'qafas ta' politika soċjali u familjari abilitanti**.

3.11. L-**istrateġija tifformula rakkomandazzjonijiet għal azzjoni fil-livell tal-UE u dak nazzjonali**, f'politiki u programmi ta' finanzjament differenti li għandhom impatt fuq is-saħħa u l-benesseri tat-tfal, bħall-fondi tal-UE, il-migrazzjoni, il-kura tas-saħħa, l-akkomodazzjoni, l-edukazzjoni, l-ekonomija, l-ambjent u t-trasformazzjoni diġitali.

3.12. Il-Kummissjoni se tirrapporta lura dwar il-progress tal-Istrateġija fil-livell tal-UE u dak nazzjonali fil-Forum annwali tal-UE dwar id-Drittijiet tat-Tfal. Fl-aħhar tal-2024 se titwettaq evalwazzjoni tal-istrateġija, bil-partecipazzjoni tat-tfal. Il-Kummissjoni se **timmonitorja l-progress dwar il-Garanzija permezz ta' tahlita ta' għodod, inkluż is-Semestru Ewropew**.

3.13. **Data trasparenti dwar l-użu tal-fondi tal-UE u dawk nazzjonali** għandha tiġi inkluża fil-pjani ta' azzjoni nazzjonali, flimkien ma' skeda ta' żmien għall-attivajiet. L-Istati Membri jistgħu jużaw il-fondi tal-UE biex jappoġġjaw l-azzjonijiet tagħhom, b'mod partikolari l-FSE+ u n-Next Generation EU. Il-FSE+ għandu jkollhom objettiv speċifiku rilevanti għal din il-kwistjoni u jalloka l-fondi għall-ġlieda kontra l-faqar fost it-tfal. Skont ir-regolament il-ġdid, **Istati Membri tal-UE, fejn il-medja tal-faqar fost it-tfal hija oġhla mill-medja tal-UE għall-2017-2019 (23,4%) se jkollhom jallokaw mill-inqas 5% tar-riżorsi finanzjarji tal-FSE+ tagħhom biex jindirizzaw il-faqar fost it-tfal**.

4. Kummenti speċifiċi dwar l-Istrateġija tal-UE dwar id-Drittijiet tat-Tfal

4.1. **L-Istrateġija tal-UE dwar id-Drittijiet tat-Tfal hija qafas meħtieġ hafna tal-Unjoni Ewropea biex tipproteġi d-drittijiet tat-tfal u taġti s-setgħa lit-tfal.** Filwaqt li l-adulti jistgħu jivvutaw u jkollhom aċċess għal rimedju legali u għal proċeduri formali ta' lmenti f'każ ta' ksur tad-drittijiet tagħhom, it-tfal hafna drabi huma esklużi minn dawn il-mekkaniżmi. It-tfal għalhekk huma bla vuċi fil-proċess tat-tfassil tal-politika, u l-interessi tagħhom jistgħu jibqgħu invizibbli għall-gvern mingħajr sforz konxju u sistematiku biex jiġu protetti u promossi.

4.2. Sabiex tkun l-aktar effettiva, il-parteciċipazzjoni sinifikattiva tat-tfal tirrikjedi bidliet mifruxa fl-istrutturi politiċi u istituzzjonali, kif ukoll fl-attitudnijiet, fil-valuri u fil-prattiki kulturali, sabiex it-tfal ikunu rikonoxxuti bħala ċittadini u partijiet ikkonċernati. Biex tiġi appoġġjata l-parteciċipazzjoni tat-tfal u jingħata widen għal lehinhom u t-talbiet tagħhom, hemm bżonn ta' bini ta' kapacità kemm għat-tfal kif ukoll għall-adulti, inkluż permezz ta' attivitajiet mhux formali pprovduti minn atturi tas-soċjetà ċivili fil-kuntesti skolastiċi u l'hinn minnhom. **Il-Konferenza dwar il-Futur tal-Ewropa hija opportunità eċċellenti biex tiġi implimentata l-parteciċipazzjoni tat-tfal, u l-KESE se jespjora wkoll modi kif jista' jkun hemm parteciċipazzjoni akbar tat-tfal.**

4.3. **It-tfal huma individwi u membri ta' familja u komunità** bi drittijiet u responsabbiltajiet xierqa għall-età u l-istadju ta' żvilupp tagħhom u bid-dritt għall-kwalità tal-hajja. Il-ġenituri u l-indoktraturi huma fundamentali fl-iżvilupp konjittiv, fiżiku u emozzjonali tat-tfal. Relazzjoni mimlija affezzjoni u ta' sostenn bejn il-ġenituri jew in-nanniet u t-tfal hija element essenzjali tal-benesseri u tar-reziljenza tat-tfal. Ir-relazzjonijiet bejn l-ahwa għandhom wkoll rwol ewlieni fl-iżvilupp tat-tfal. Din ir-relazzjoni ssir saħansitra aktar importanti għat-tfal fil-kura alternattiva, u għalhekk l-ahwa għandhom ikunu jistgħu jibqgħu flimkien, sakemm dan ma jkunx fl-ahjar interess tagħhom. Il-politiki jridu jagħtu prijorità lill-investment fit-tfal u fil-familji tagħhom u jiżguraw li jiġi pprovdut appoġġ adegwat u ta' kwalità għolja permezz ta' approċċ sistematiku multigenerazzjonali għall-appoġġ tal-familji fit-trobbija tat-tfal permezz ta' hliet pożittivi fit-trobbija tat-tfal.

4.4. L-inizjattiva li tappoġġja l-iżvilupp u r-rinfurzar ta' sistemi integrati għall-protezzjoni tat-tfal imressqa mill-istrateġija għandha tkun ikkomplementata b'miżuri għall-prevenzjoni tal-forom kollha ta' vjolenza kontra t-tfal. Il-vjolenza li jkun sofrew jew raw it-tfal fit-tfulija jista' jkollha konsegwenzi fit-tul fuq l-iżvilupp fiżiku, emozzjonali u psikoloġiku tagħhom. Huwa meħtieġ pjan li jinvolvi kull livell tal-gvern minn dak tal-UE sa dak municipal **għall-prevenzjoni u għall-indirizzar tal-vjolenza kontra t-tfal** li jrid jindirizza l-esponiment għall-forom kollha ta' vjolenza, abbuż u negligenza, inklużi l-vjolenza fiżika u psikoloġika, il-vjolenza sesswali, il-vjolenza online, il-vjolenza domestika, istituzzjonali u fl-iskejjel. Għandhom jiġu indirizzati l-vulnerabbiltajiet inkroċjati, bħalma huma r-riskji akbar li jhabbtu wiċċhom magħhom il-bniet, it-tfal (u b'mod partikolari l-bniet) b'dizabbiltà, it-tfal li jgħixu f'sitwazzjonijiet vulnerabbli u l-familji li huma suxxettibbli għall-vjolenza. L-indirizzar tal-vjolenza mill-minorenni ma jeħtieġx biss proċeduri ġudizzjarji adatti għat-tfal, iżda hemm bżonn ukoll ta' sfond istituzzjonali adattat għat-tfal biex tiġi ffaċilitata r-riintegrazzjoni soċjali shiħa tagħhom. Helplines ta' emerġenza u servizzi oħrajn immexxija mill-NGOs biex jappoġġjaw lit-tfal u l-familji għandhom jirċievu finanzjament strutturali biex jiżguraw is-sostenibbiltà u l-effettività.

4.5. Id-drittijiet tat-tfal iridu jiġu indirizzati wkoll f'oqsma ewlenin ta' influwenza li għandhom impatt fuq il-benesseri tat-tfal u l-familji tagħhom. Dawk li jieħdu d-deċizjonijiet għandhom **jintegraw** b'mod sistematiku **d-drittijiet tat-tfal** biex jivvalutaw l-impatt ta' inizjattiva li tista' taffettwa lit-tfal u d-drittijiet tagħhom. F'dan ir-rigward, meta d-drittijiet tat-tfal ikunu kkonċernati f'relazzjonijiet ma' pajjiżi terzi, huwa importanti li tittiehed azzjoni malajr u b'mod effettiv meta jkun meħtieġ. Dan huwa l-approċċ globali meħud mill-istrateġija u jrid ikun fiċ-ċentru tal-proċess ta' implimentazzjoni u ta' evalwazzjoni. Barra minn hekk, fl-implimentazzjoni tal-Istrateġija, l-Istati Membri għandhom jiġu meġhuna minn gabra tal-ahjar Prattiki li diġà jeżistu f'pajjiżi oħra u li taw riżultati tajbin.

4.6. It-tfal huma l-inqas responsabbli għat-tibdil fil-klima, iżda jgħorru l-akbar piż tal-impatt tiegħu. L-istrateġija tirreferi għall-impatt tal-kriżi ambjentali u klimatika fuq it-tfal, iżda għandha tmur lil hinn, **u tiżgura li l-politiki u l-legiżlazzjoni ambjentali jieħdu s-saħħa fiżika u mentali tat-tfal bħala punt tat-tluq sabiex jitnaqqas l-esponiment tat-tfal għall-perikli ambjentali.** It-tfal huma aktar sensitivi u vulnerabbli għar-riskji ambjentali mill-adulti.

4.7. Il-generazzjoni li jmiss x'aktarx se tara l-hajja offline u online tagħha jingħaqdu totalment f'haġa waħda. Dan huwa l-approċċ meħud mill-Istrateġija: **l-integrazzjoni tad-drittijiet tat-tfal fid-dinja diġitali biex dawn jibqgħu validi fil-futur.** Illum, aktar u aktar tfal jużaw apparat diġitali minn età dejjem aktar bikrija. Neħtieġu ambjenti diġitali aċċessibbli

li jahdmu b'mod awtomatiku ghat-tfal kollha, b'regolamentazzjoni b'saħħitha għal Internet aktar sikur appoġġjat mill-edukazzjoni dwar iċ-ċittadinanza diġitali. It-tfal għandhom dritt li jaċċessaw informazzjoni online minn firxa ta' sorsi, u ma jkunux soġġetti għal algoritmi ta' awtotagħlim jew mudelli ta' negozju ta' reklamar li jwasslu għal informazzjoni ta' kwalità baxxa.

4.8. It-tfal – minn età bikrija – jistgħu jsiru vittmi ta' bullying ċibernetiku, li jista' jikkawża problemi serji jew saħansitra fatali ta' saħħa mentali. It-tfal jisfaw ukoll vittmi ta' abbuż sesswali online, kif ġara aktar minn qatt qabel matul il-perjodu ta' lockdown, meta l-ammont ta' Materjal ta' Abbuż Sesswali tat-Tfal li ġie kondiviż online ra zieda sinifikanti⁽¹¹⁾. **Il-prevenzjoni u l-ġlieda kontra kwalunkwe forma ta' vjolenza online huma ta' importanza kbira għas-sikurezza online tat-tfal.**

4.9. Id-drittijiet tat-tfal, speċjalment dawk ta' tfal iżgħar, għandhom jiġu rispettati mill-mezzi ta' informazzjoni u minn kull min jirreklama, u t-tfal għandhom jiġu **protetti bħala konsumaturi**. Dan huwa speċjalment rilevanti fir-rigward ta' nutrizzjoni tajba għas-saħħa għall-but ta' kulhadd u li tiġi minn sors ambjentalment sostenibbli. L-istrategija tipproponi li jiġu żviluppatti l-aħjar prattiki u kodiċi ta' kondotta volontarju biex jitnaqqas it-tqegħid fis-suq ta' prodotti b'livell għoli ta' zokkor, xaħam u melh. Huma meħtieġa tfassil koerenti tal-politika, kontrolli leġiżlattivi aktar stretti fuq l-informazzjoni dwar il-prodott u l-informazzjoni dwar is-sikurezza u l-kummerċjalizzazzjoni tal-ikel, li għandhom l-għan li jillimitaw ir-reklamar għal ikel u xorb mhux tajjeb għas-saħħa.

5. Kummenti speċifiċi dwar il-Garanzija Ewropea għat-Tfal

5.1. **Il-faqar fost it-tfal, il-privazzjoni, id-diskriminazzjoni u l-esklużjoni huma wħud mill-ostakli l-aktar serji għall-infurzar tad-drittijiet tat-tfal;** għalhekk, il-KESE jilqa' l-enfasi fuq dawn l-oqsma fl-ambitu tal-Garanzija Ewropea għat-Tfal, b'rabta mal-mira tal-faqar għall-2030 fl-ambitu tal-Pilastru Ewropew tad-Drittijiet Soċjali li timmira li sal-2030 toħroġ mill-inqas 5 miljun tifel u tifla mill-faqar. Dan huwa pass sinifikanti 'l quddiem, iżda l-KESE jhegġeg lil kull Stat Membru jipprezenta miri kwalitattivi u kwantitattivi fil-pjani ta' Azzjoni għall-Garanzija għat-Tfal tiegħu, li jaqbzu l-mira tal-Kummissjoni Ewropea billi jitqies l-impatt tal-COVID-19. Dawn il-pjani ta' azzjoni għandhom ikunu marbuta mad-dokumenti legali u ta' politika eżistenti adottati fil-qafas tal-monitoraġġ tal-UNCRC.

5.2. L-istudju tal-fattibilità dwar il-Garanzija għat-Tfal esplora l-vantaġġi ta' **approċċ fuq żewġ binarji** fejn it-tfal kollha, inklużi dawk l-aktar fil-bżonn, għandu jkollhom aċċess għas-servizzi⁽¹²⁾. Fejn ikun meħtieġ, dawk it-tfal li jhabbtu wiċċhom mal-akbar ostakli għall-aċċess għandhom jirċievu appoġġ addizzjonali u mmirat biex jiżguraw li jkollhom aċċess permezz ta' mekkaniżmi awtomatiċi li jipprevjenu kwalunkwe forma ta' stigma. Dan għandu jiġi applikat għall-oqsma kollha ta' servizz enfasizzati fil-Garanzija għat-Tfal permezz ta' approċċ komprensiv u intersezzjonali, sabiex jiġi żgurat li t-tfal kollha jkollhom l-istess opportunitajiet u bidu fil-hajja, irrispettivament mill-ambjent tal-familja jew l-isfond tagħhom, jew bżonnijiet individwali, u li jkun hemm konformità shiha mat-tranżizzjoni lejn servizzi ta' kura ta' kwalità tajba, ibbażati fil-familja u fil-komunità.

5.3. **Fid-dikjarazzjoni kongunta tagħhom tal-2020 dwar il-provvista tal-indukrar tat-tfal fl-UE, l-imsieħba soċjali jenfassizzaw li t-tfal kollha huma intitolati li jkollhom aċċess għal edukazzjoni u kura bikrija tat-tfal (ECEC) ta' kwalità għolja u inklużiva biex ikollhom bidu tajjeb fil-hajja, filwaqt li jitqiesu l-oġġettivi ta' Barcellona u r-revizjoni li jmiss tagħhom.** Dan ma jfissirx li dan huwa obbligatorju: il-ġenituri għandu jkollhom il-libertà li jsemmgħu lehinom dwar dak li huma jqisu bħala l-aħjar interess tat-tfal tagħhom qabel l-età ta' edukazzjoni obbligatorja. Madankollu, irid ikun hemm kontinwità bejn il-kura pprovduta mill-familji fl-ewwel xhur/snin tal-hajja ta' tifel jew tifla u ECEC professjonali li hija mfassla skont il-htigijiet individwali, hekk kif it-tfal jidhlu fis-sistema edukattiva u l-ġenituri jmorru lura għas-suq tax-xogħol jew għat-taħriġ.

5.4. Għat-tfal fi gruppi ta' persuni akbar fl-età (jiġifieri 15-18-il sena), għandha tiġi żgurata l-konsistenza bejn il-Garanzija għat-Tfal u l-Garanzija għaż-Żgħażaġh, filwaqt li jiġu rikonnoxxuti d-duplikazzjonijiet potenzjali, tiġi żgurata allokkazzjoni ċara tal-baġits, u jiġu żviluppatti miżuri adatti għall-età u distinti fil-pjani ta' azzjoni nazzjonali biex jiġu appoġġjati t-tfal u l-ġenituri tagħhom halli jiġu żgurati tranżizzjonijiet bla xkiel bejn l-edukazzjoni u l-impjieg. Dan jinkludi **informazzjoni mingħajr sterjotipi għat-tfal dwar id-dinja tax-xogħol** biex jippreparahom għar-realtajiet tal-impjieg, u jhegġeg il-partecipazzjoni tat-tfal fi studji tax-xjenza, l-ingerinerija u l-matematika (STEM), speċjalment għall-bniet, filwaqt li jhegġeg lis-subien jidhlu fil-professjonijiet tal-kura u tat-tagħlim.

(11) ĠU C 10, 11.1.2021, p. 63.

(12) Feasibility study for a child guarantee, rapport finali (Studju dwar il-fattibilità għal garanzija għat-tfal, rapport finali – mhux disponibbli bil-Malti).

5.5. L-inugwaljanza fl-aċċess **ghall-kura tas-saħħa** hija moralment u soċjalment ingusta. Din tmur kontra d-dritt fundamentali tal-pazjenti għall-oghla livell ta' saħħa li jista' jinkiseb, inkluża s-saħħa mentali; barra minn hekk, din ma għandhiex biss prezz uman, hija wkoll għalja mill-perspettiva tas-sostenibbiltà ekonomika tal-infiq pubbliku. Minbarra r-riskji għas-saħħa, **gie osservat li t-tnaqqis fil-benesseri emozzjonali u mentali tat-tfal** huwa konsegwenza wahda tal-pandemija tal-COVID-19, b'hafna tfal isofru minn ansjetà minhabba nuqqas ta' informazzjoni u incertezza dwar is-sitwazzjoni attwali jew qed jesperjenzaw is-solitudni u għandhom ħsibijiet ta' suwiċidju. F'sitwazzjonijiet bħal dawn l-ghoti ta' assistenza medika ta' kwalità għolja u appoġġ għas-saħħa mentali huwa essenzjali.

5.6. Bħala medja, 5,4% tat-tfal tal-età tal-iskola (6-16-il sena) fl-Ewropa jgħixu f'unitajiet domestiċi li ma jistgħux jaffordjaw kompjuter jew konnessjoni tal-Internet. L-indirizzar tal-faqar fost it-tfal u l-familji fl-ambitu tal-Garanzija tat-Tfal ifisser ukoll **l-indirizzar tal-privazzjoni diġitali**. L-indikatur⁽¹³⁾ ta' privazzjoni materjali severa tal-UE-SILC għandu jinkludi tal-inqas varjabbli wiehed ta' privazzjoni diġitali. Ewropew minn kull erba' ma jistax idawwal, isahhan jew ikessah id-dar b'mod adegwat – fatt li jikkontribwixxi għal 100 000 mewt kull sena. Skont ir-rapport tan-*Network Ewropew tal-Politika Soċjali ppubblikat fil-harifa tal-2020*, il-faqar enerġetiku jaffettwa mhux biss l-unitajiet domestiċi bi dhul baxx iżda wkoll proporzjon kbir ta' unitajiet domestiċi bi dhul medju f'għadd sinifikanti ta' Stati Membri. Il-kwalità tal-hajja u l-ghazliet tal-hajja tat-tfal, kif ukoll il-kundizzjonijiet tas-saħħa tagħhom, huma affettwati mill-aċċess tagħhom għall-enerġija. Għall-gustizzja soċjali u ambjentali flimkien, il-faqar enerġetiku tat-tfal għandu jiġi indirizzat fi *ħdan il-Garanzija għat-Tfal b'rabta mal-azzjonijiet taħt il-prinċipju 20 tal-EPSS*.

5.7. Wara l-adozzjoni rapida tar-rakkomandazzjoni tal-Kunsill, il-pjani ta' azzjoni nazzjonali għall-Garanzija għat-Tfal għandhom ikunu konformi mal-**approċċ fuq tliet livelli tar-Rakkomandazzjoni 2013/112/UE**⁽¹⁴⁾ **dwar l-investment fit-tfal** (aċċess għal riżorsi adegwati, aċċess għal servizzi ta' kwalità għall-but ta' kulhadd, u d-dritt tat-tfal li jipparteċipaw), u għandhom jiġu żviluppati f'konsultazzjoni mat-tfal u l-familji tagħhom u mal-organizzazzjonijiet tas-soċjetà ċivili, b'tishih tad-djalogu nazzjonali, reġjonali u lokali. L-organizzazzjonijiet li jipprovdu servizzi ta' appoġġ, kemm pubbliċi kif ukoll mingħajr skop ta' qligh, għandhom jiġu inklużi fost il-partijiet ikkonċernati involuti fil-proċess ta' Garanzija għat-Tfal, kif ukoll l-imsieħba soċjali b'rabta mal-oqsma ta' servizz, biex jiġu żgurati kundizzjonijiet tax-xogħol decenti u aċċess għal servizzi tal-oghla kwalità għat-tfal.

5.8. Il-KESE jilqa' l-proposta għal **Koordinaturi Nazzjonali tal-Garanzija għat-Tfal mghammra b'riżorsi u mandati adatti, li jikkoordinaw u jimmonitorjaw l-implimentazzjoni tar-rakkomandazzjoni**. Sistema effiċjenti se tkun essenzjali biex jiġi stabbiliti **arranġamenti ta' koordinazzjoni intergovernattivi** (fil-livelli nazzjonali u sottonazzjonali) biex jiġi żviluppat, implimentat u mmonitorjat il-benesseri tat-tfal u biex jitnaqqsu l-faqar u l-eskluzjoni soċjali fost it-tfal. Irid jiġi żgurati li l-approċċi integrati fil-livell nazzjonali jissarrfu f'approċċi integrati fil-livell reġjonali u lokali u li arranġamenti effettivi jiżguraw sinerġiji bejniethom. L-indikaturi rilevanti kollha, fejn possibbli, għandhom ikunu diżaggregati fil-livell lokali biex ikun hemm stampa aktar ċara tad-differenzi territorjali u biex l-implimentazzjoni tar-rakkomandazzjoni tiġi pplanata u mmonitorjata aħjar.

5.9. Il-pandemija tal-COVID-19 enfasizzat l-isfidi li kienu jeżistu qabel u l-ħtiġijiet immedjati għal ħafna familji f'sitwazzjonijiet prekarji li x'aktarx ikunu l-aktar milquta mill-konsegwenzi fit-tul tal-pandemija fuq l-ekonomija, l-edukazzjoni, is-saħħa u l-benesseri. Il-lakuni u n-nuqqas ta' koordinazzjoni bejn is-sistemi ġew amplifikati. Il-kundizzjonijiet ekonomiċi u soċjali li qed jiddeterjoraw żiedu r-riskju li t-tfal jiġu traskurati. L-għeluq tal-istituzzjonijiet edukattivi wassal għal diffikultajiet serji għal ħafna ġenituri u għal dawk li jieħdu ħsieb it-tfal. L-assenteiżmu żied ir-riskju li t-tfal jitolqu mill-edukazzjoni għal dawk minn gruppi emarginati u għamilha diffiċli ħafna għat-tfal b'diżabilità, inklużi d-diżabilità fit-tagħlim. Huwa essenzjali li **l-ambjenti tal-iskejjel jipprovdu lit-tfal kollha bl-istess opportunitajiet u appoġġ immirat fejn meħtieġ**.

5.10. Is-servizzi tal-familja jista' jkollhom rwol ewlieni biex jgħinu lill-familji jlahhqu ma' din is-sitwazzjoni⁽¹⁵⁾. L-appoġġ għall-familji fir-rwol fundamentali tagħhom jinkludi li jimtlew il-lakuni fl-edukazzjoni, it-taħriġ, l-inklużjoni soċjali, il-ħiliet tal-ġenituri, il-benesseri psikoloġiku, l-aċċess għas-servizzi, l-impjiegi u l-introjt, filwaqt li tingħata ħarsa wkoll lil hinn mill-politika soċjali. Għalhekk, il-KESE jtenni s-sejha tiegħu għal "Ftehim ta' Kura għall-Ewropa", **li jiżgura l-provvista ta' servizzi ta' kwalità oghla għal kulhadd matul iċ-ċiklu tal-hajja**⁽¹⁶⁾. Is-saħħa u l-benesseri tat-tfal jiddependu mill-politiki universali tal-familja tas-seklu 21, fejn it-tfal jiġu trattati b'mod ugwali irrispettivament mill-arranġamenti tal-familja.

⁽¹³⁾ Dan l-indikatur qed jiġi sostitwit minn indikatur ta' privazzjoni materjali u soċjali severa (SMSD).

⁽¹⁴⁾ Rakkomandazzjoni tal-Kummissjoni 2013/112/UE tal-20 ta' Frar 2013 L-investment fit-tfal: niksur iċ-ċiklu tal-iżvantaġġ (*ĠU L 59, 2.3.2013, p. 5*).

⁽¹⁵⁾ OECD Looking beyond COVID-19: Strengthening family support services across the OECD (Inharsu lil hinn mill-COVID-19: It-tishih tas-servizzi ta' appoġġ għall-familja fl-OECD – mhux disponibbli bil-Malti)

⁽¹⁶⁾ ĠU C 220, 9.6.2021, p. 13-25

5.11. Id-djalogu soċjali jaqdi rwol fl-iżvilupp ta' għodod prattiċi biex il-kura tat-tfal issir aktar aċċessibbli u affordabbli billi, pereżempju, jinholqu fondi kongunti permezz ta' ftehimiet kollettivi biex jiġu appoġġjati proġetti ta' kura tat-tfal li jindirizzaw il-htigijiet speċifiċi tal-ġenituri li jaħdmu f'setturi speċifiċi, bħall-kura tat-tfal b'mard u diżabilitajiet u l-kura barra l-hinijiet tal-ftuh regolari. Għalhekk, huwa importanti hafna li titqies id-dikjarazzjoni kongunta tal-imsieħba soċjali, li tgħid li **n-nuqqas ta' indukrar tat-tfal fis-siġhat ta' wara l-iskola u fil-vaganzi fl-Ewropa huwa ostaklu ewlieni għal xogħol full-time bi hlas għall-ġenituri li għandhom tfal fl-età tal-iskola**. Il-kooperazzjoni bejn is-servizzi tal-kura ta' matul il-jum u l-isfera soċjokulturali, bħall-klabbs sportivi, l-iskejjel tal-mużika u l-inizjattivi kulturali, hija essenzjali. L-attività fizika u l-edukazzjoni kulturali jikkontribwixxu b'mod sinifikanti għall-iżvilupp fiziku, soċjali, emozzjonali u kulturali tat-tfal.

Brussell, is-7 ta' Lulju 2021.

Christa SCHWENG
Il-President
tal-Kumitat Ekonomiku u Soċjali Ewropew
